

ગુજરાત ગૌણ સેવા પસંદગી મંડળ,
બ્લોક નં.૪, ડૉ.જીવરાજ મહેતા ભવન, ગાંધીનગર
જાહેરાત ક્રમાંક: ૨૧/૨૦૧૧ અંગેની વિગતવાર સુચનાઓ
(વેબસાઇટ એડ્રેસ : <http://ojas.guj.nic.in> અને <http://gsssb.gujrat.gov.in>)

ગુજરાત ગૌણ સેવા પસંદગી મંડળ, ગાંધીનગર ધ્વારા ગુજરાત સરકારના વિવિધ ખાતાના વડાની કચેરીઓ (બિન સચિવાલય સેવા) ના કારકુન, કારકુન કમ ટાઇપીસ્ટ (ગુજરાતી), કારકુન કમ ટાઇપીસ્ટ (અંગ્રેજી), ટાઇપીસ્ટ (ગુજરાતી) તથા ટાઇપીસ્ટ (અંગ્રેજી) વર્ગ-૩ સંવર્ગની જગ્યાઓ પર ઉમેદવાર પસંદ કરવા માટે ઓન લાઇન અરજીપત્રકો મંગાવવામાં આવે છે. આ માટે ઉમેદવારે <http://ojas.guj.nic.in> વેબસાઇટ પર તા.૨૩/૧૧/૨૦૧૧(બપોરના ૧૪:૦૦ કલાક) થી તા.૨૨/૧૨/૨૦૧૧ (સમય રાત્રીના ૧૧-૫૯ કલાક સુધી) દરમિયાન અરજી કરવાની રહેશે. અરજી કરવાની અંગેની વિગતવાર સુચનાઓ આગળ ફકરા નં. ૯ માં દર્શાવેલ છે.

૧. બિન સચિવાલય સેવાના કારકુન, કારકુન કમ ટાઇપીસ્ટ (અંગ્રેજી) અને કારકુન કમ ટાઇપીસ્ટ (ગુજરાતી) તથા ટાઇપીસ્ટ (અંગ્રેજી) અને ટાઇપીસ્ટ (ગુજરાતી) સંવર્ગ વર્ગ-૩ ની ખાલી જગ્યાઓ દર્શાવતું પત્રક :

ક્રમ	સંવર્ગ	કુલ જગ્યા	બિન અનામત (સામાન્ય)		સામાજિક અને શૈક્ષણિક રીતે પછાત વર્ગ		અનુસુચિત જાતિ		અનુસુચિત જન જાતિ		કુલ જગ્યાઓ પૈકી	
			સામાન્ય	મહિલા	સામાન્ય	મહિલા	સામાન્ય	મહિલા	સામાન્ય	મહિલા	માજી સૈનિક	શા.ખો. ખાં
૧	જુ.કારકુન	૩૪૩ ૨	૧૩૭૨	૫૭૫	૬૩૭	૨૪૯	૧૦૫	૩૨	૩૪૦	૧૨૨	૩૧૩	૮૯
૨	કા.ક.ટા. (ગુ)	૨૫૨	૯૪	૩૫	૪૭	૧૯	૮	૨	૩૬	૧૧	૨૨	૭
૩	કા.ક.ટા. (અં)	૧	૧	૦	૦	૦	૦	૦	૦	૦	૦	૦
૪	ટાઇપીસ્ટ (ગુ)	૧૬૪	૬૧	૨૩	૩૨	૧૨	૪	૦	૨૫	૭	૯	૨
૫	ટાઇપીસ્ટ (અં)	૩૫	૧૫	૩	૭	૨	૨	૦	૫	૧	૦	૦

- ઉમેદવાર જાહેરાતમાં દર્શાવેલ પાંચ સંવર્ગ પૈકી એક અથવા એકથી વધારે સંવર્ગ માટે અરજી કરી શકશે અને તેના માટે એક જ વખત અરજી કરવાની રહેશે.
- જાહેરાતમાં દર્શાવેલ જગ્યાઓની સંખ્યામાં વધ-ઘટ થવાની શક્યતા છે.

- અનામત જગ્યાઓ ફક્ત મૂળ ગુજરાતના જે તે અનામત કેટેગરીના ઉમેદવારો માટે જ અનામત છે.
- મહિલાઓ માટે દર્શાવ્યા મુજબ જગ્યાઓ અનામત રહેશે. મહિલાઓ માટેની અનામત જગ્યાઓ માટે જો લાયક મહિલા ઉમેદવાર ઉપલબ્ધ નહીં થાય તો તે જગ્યા સંબંધિત કેટેગરીના પુરૂષ ઉમેદવારથી ભરવામાં આવશે.
- માજી સૈનિક માટે નિયમોનુસાર ૧૦% જગ્યા અનામત છે. જે તે કેટેગરી સામે સરભર કરાશે. જો માજી સૈનિકની અનામત જગ્યા માટે લાયક માજી સૈનિક ન મળે તો તે જગ્યા જે તે કેટેગરીના અન્ય લાયક ઉમેદવારથી ભરવામાં આવશે.
- શારીરિક ખોડખાંપણવાળા ઉમેદવારોની જગ્યાઓ જે તે કેટેગરી સામે સરભર કરાશે.

૨. પગાર ધોરણ :- નાણાં વિભાગનાં તા.૧૬/૨/૨૦૦૬ અને તા.૨૯/૪/૨૦૧૦ ના ઠરાવ નંબર : ખરચ/૨૦૦૨/૫૭/ઝ/૧ ની જોગવાઈઓ આધીન તેમજ તા.૬/૧૦/૨૦૧૧ ના ઠરાવ ક્રમાંક : ખરચ/ ૨૦૦૨/ ૫૭ (પાર્ટ-૨)/ ઝ-૧ થી નક્કી થયા મુજબ પ્રથમ પાંચ વર્ષ માટે રૂ.૫૩૦૦/- પ્રતિમાસ ઉચ્ચક પગારથી નિમણૂક અપાશે. ત્યારબાદ પાંચ વર્ષની સેવાઓ સંતોષકારક રીતે પુરી થયેથી રૂ.૫૨૦૦-૨૦૨૦૦ (ગ્રેડ પે-૧૯૦૦) ના પગાર ધોરણમાં નિયમિત નિમણૂક મેળવવા પાત્ર થશે.

૩. રાષ્ટ્રીયતા :- ઉમેદવાર ભારતનો નાગરિક હોવો જોઈએ. અથવા ગુજરાત મુલ્કી સેવા વર્ગીકરણ અને ભરતી (સામાન્ય) નિયમો, ૧૯૬૭ ના નિયમ-૭ ની જોગવાઈ મુજબની રાષ્ટ્રીયતા ધરાવતા હોવા જોઈએ.

૪. શૈક્ષણિક લાયકાત :-

(૧) સીધી ભરતીથી પસંદગીમાં નિમણૂકપાત્ર થવા માટે ઉમેદવાર ઉચ્ચત્તર માધ્યમિક શાળા પ્રમાણપત્ર પરીક્ષા { એચ.એસ.સી. (ધોરણ-૧૨) } અથવા તેની સમકક્ષ સરકારે માન્ય કરેલ પરીક્ષામાં ઉત્તીર્ણ થયેલ હોવા જોઈશે.

(૨) ઉમેદવાર રાજ્ય સરકારના સામાન્ય વહીવટ વિભાગના તા.૧૩/૮/૨૦૦૮ ના સરકારી ઠરાવ નંબર : સીઆરઆર-૧૦-૨૦૦૭-૧૨૦૩૨૦-ગ.પ થી નક્કી કરેલ અભ્યાસક્રમ મુજબ કોમ્પ્યુટર અંગેનું બેઝીક નોલેજ ધરાવતા હોવા અંગેનું કોઈપણ તાલીમી સંસ્થાનું પ્રમાણપત્ર / માર્કશીટ ધરાવતા હોવા જોઈશે. અથવા સરકાર માન્ય યુનિવર્સિટી અથવા સંસ્થામાં કોમ્પ્યુટર જ્ઞાન અંગેના કોઈપણ ડિપ્લોમા અભ્યાસક્રમમાં કોમ્પ્યુટર એક વિષય તરીકે હોય તેવા પ્રમાણપત્રો અથવા ધોરણ-૧૦ અને ધોરણ-૧૨ ની પરીક્ષા કોમ્પ્યુટરના વિષય સાથે પસાર કરેલ હોય તેવા પ્રમાણપત્રો ધરાવતા હોવા જોઈશે. આ તબક્કે આવું પ્રમાણપત્ર ન ધરાવતા ઉમેદવારો પણ અરજી કરી શકશે, પરંતુ નિમણૂક મેળવતા પહેલાં આવું પ્રમાણપત્ર અચૂક રજૂ કરવાનું રહેશે, અન્યથા નિમણૂક મેળવવાને પાત્ર ઠરશે નહીં.

(૩) હિન્દી, અંગ્રેજી તથા ગુજરાતી ભાષાનું પુરતુ જ્ઞાન અને ગુજરાતી ભાષા પર પ્રભુત્વ હોવું જોઈશે.

૫. વયમર્યાદા :-

(૧) કલાર્ક, કલાર્ક કમ ટાઇપીસ્ટ (અંગ્રેજી) અને કલાર્ક કમ ટાઇપીસ્ટ (ગુજરાતી) માટે તા.૨૨/૧૨/૨૦૧૧ ના રોજ ઉમેદવારની વય ૧૮ વર્ષથી ઓછી નહીં અને ૨૫ વર્ષથી વધુ નહિ તેવી હોવી જોઈશે.

(૨) ટાઇપીસ્ટ (ગુજરાતી) તથા ટાઇપીસ્ટ (અંગ્રેજી) માટે તા.૨૨/૧૨/૨૦૧૧ ના રોજ ઉમેદવારની વયમર્યાદા ૧૮ વર્ષથી ઓછી નહીં અને ૨૮ વર્ષથી વધુ નહીં તેવી હોવી જોઈશે.

(૩) મુળ ગુજરાતના હોય તેવા અનામત વર્ગના, ઉમેદવારો તથા તમામ મહિલા, વિકલાંગ તેમજ માજી સૈનિક ઉમેદવારોને ઉપલી વયમર્યાદામાં નિયમોનુસાર નીચે મુજબ છુટછાટ આપવામાં આવશે.

૧. સામાન્ય મહિલા ઉમેદવારોને	૫ વર્ષ
૨. અનામત વર્ગના પુરૂષ ઉમેદવારોને	૫ વર્ષ
૩. અનામત વર્ગના મહિલા ઉમેદવારોને	૧૦ વર્ષ
૪. સામાન્ય વર્ગના વિકલાંગ પુરૂષ ઉમેદવારોને	૧૦ વર્ષ
૫. સામાન્ય વર્ગના વિકલાંગ મહિલા ઉમેદવારોને	૧૫ વર્ષ
૬. અનામત વર્ગના વિકલાંગ પુરૂષ ઉમેદવારો	૧૫ વર્ષ
૭. અનામત વર્ગના વિકલાંગ મહિલા ઉમેદવારો	૨૦ વર્ષ

નોંધ :- ઉમેદવાર ૪૦% કે તેથી વધુ ટકાવારી ખોડખાંપણની ધરાવતાં હોવાનું સિવિલ સર્જનનું સર્ટીફિકેટ ધરાવતાં હશે તો જ વિકલાંગ ઉમેદવાર તરીકે ઉપલી વયમર્યાદા અને અનામતનો લાભ મળશે.

(૪) ગુજરાત મુલ્કી સેવા વર્ગીકરણ અને ભરતી નિયમો (સામાન્ય) ૧૯૬૭ ની જોગવાઈ મુજબ જે ઉમેદવારો રાજ્ય સરકારની સેવામાં (ફીડર કેડર) માં હોય તેવા ઉમેદવારોની તરફેણમાં ઉપલી વયમર્યાદામાં ત્રણ વર્ષની છુટછાટ મળવાપાત્ર થશે. આ માટે ફીડર કેડર તરીકે રાજ્ય સરકારની સેવાના વર્ગ-૪ ના કર્મચારીઓ તથા નશાબંધી અને આબકારી ખાતાના કોન્સ્ટેબલ ગણાશે.

(૫) માજી સૈનિક સંગ છ માસથી ઓછી નહીં તેટલી ફરજ બજાવેલ હોય અને નોકરીમાંથી નિયમિત રીતે નિવૃત્ત થયા હોય તેવા માજી સૈનિકોને તેમણે બજાવેલ ખરેખર ફરજનો સમયગાળો, તેમની ઉંમરમાંથી બાદ કરતાં મળતી ઉંમર, ભરતી નિયમમાં ઠરાવેલ ઉપલી વયમર્યાદાથી ત્રણ વર્ષ કરતાં વધવી જોઈશે નહીં.

(ડ) તમામ કેટેગરીના ઉમેદવારોને ઉપલી વયમર્યાદામાં મળવાપાત્ર છુટછાટ સાથેની ઉંમર નિયત તારીખે કોઈપણ સંજોગોમાં ૪૫ વર્ષ કરતાં વધવી જોઈએ નહીં.

૬. વયમર્યાદા માટે નિર્ધારિત તારીખ :-

તમામ ઉમેદવારોનાં કિસ્સામાં વયમર્યાદા તા.૨૨/૧૨/૨૦૧૧ ની સ્થિતિની ધ્યાનમાં લેવામાં આવશે. અન્ય તમામ બાબતો માટે Cut off date પણ તા.૨૨/૧૨/૨૦૧૧ ગણવાની રહેશે.

૭. પસંદગી પ્રક્રિયા :-

કારકુન, કારકુન કમ ટાઇપીસ્ટ (ગુજરાતી) અને (અંગ્રેજી) તથા ટાઇપીસ્ટ (ગુજરાતી) અને (અંગ્રેજી) ની જગ્યા ઉપર પસંદગી પામવાનાં હેતુસર ઉમેદવારે નીચે જણાવેલ પરીક્ષાની પ્રક્રિયામાંથી પસાર થવાનું રહેશે. પરંતુ મંડળને યોગ્ય અને જરૂરી લાગશે તો તેમાં જરૂરી ફેરફાર કરી શકશે.

(ક) લેખિત કસોટી :- (હેતુલક્ષી પ્રશ્નોવાળુ પ્રશ્નપત્ર - પેપર-૧) (૧૦૦ માર્ક્સ)

➤ ગુજરાતી ભાષા	-	૨૦ ગુણ
➤ ગુજરાતી વ્યાકરણ	-	૧૫ ગુણ
➤ અંકગણિત	-	૧૫ ગુણ
➤ અંગ્રેજી વ્યાકરણ	-	૧૫ ગુણ
➤ સામાન્ય જ્ઞાન અને બુદ્ધિ કૌશલ્ય	-	૩૫ ગુણ

(ખ) ટાઇપીંગ ટેસ્ટ - ૧૦૦ માર્ક્સ - ૧૦ મિનિટ

કલાર્ક કમ ટાઇપીસ્ટ (અંગ્રેજી) અને કલાર્ક કમ ટાઇપીસ્ટ (ગુજરાતી) તથા ટાઇપીસ્ટ (અંગ્રેજી) અને ટાઇપીસ્ટ (ગુજરાતી) તરીકે અરજી કરનાર ઉમેદવારોએ બોર્ડ ધ્વારા પેપર-૧ ના ગુણના આધારે તૈયાર કરવામાં આવેલ મેરીટ યાદીના આધારે નીચે મુજબ ટાઇપીંગ ટેસ્ટ આપવાનો રહેશે.

(૧) કલાર્ક કમ ટાઇપીસ્ટ (અંગ્રેજી) તથા ટાઇપીસ્ટ (અંગ્રેજી) તરીકે અરજી કરનાર ઉમેદવારોએ સતત દસ મિનિટ સુધી મિનિટ દીઠ ઓછામાં ઓછા ૪૦ (ચાલીસ) શબ્દોની ઝડપે સ્વચ્છ અને ચોકસાઈ પૂર્વક, અંગ્રેજીમાં એક ફકરો ટાઇપ કરવાનો રહેશે.

(૨) કલાર્ક કમ ટાઇપીસ્ટ (ગુજરાતી) તથા ટાઇપીસ્ટ (ગુજરાતી) તરીકે અરજી કરનાર ઉમેદવારોએ સતત દસ મિનિટ સુધી મિનિટ દીઠ ઓછામાં ઓછા ૨૦ (વીસ) શબ્દોની ઝડપે સ્વચ્છ અને ચોકસાઈ પૂર્વક, ગુજરાતીમાં એક ફકરો ટાઇપ કરવાનો રહેશે.

(ગ) લઘુત્તમ લાયકી ધોરણ:

પસંદગી યાદી તૈયાર કરવા માટેનું લાયકી ધોરણ મંડળ ઠરાવશે. પરંતુ પરીક્ષા નિયામોની જોગવાઈ મુજબ, કોઈપણ સંજોગોમાં અનામત કેટેગરી સહિતની તમામ કેટેગરીના ઉમેદવારો માટે લઘુત્તમ લાયકી ધોરણ, પરીક્ષાના દરેક તબક્કા માટે કુલ ગુણના ૩૫ % રહેશે.

(ઘ) (૧) કારકુનની જગ્યા માટેની પસંદગીયાદી (મેરીટ લીસ્ટ) પેપર-૧ (OMR) માં મેળવેલ ગુણના આધારે કરવામાં આવશે.

(૨) કલાર્ક કમ ટાઇપીસ્ટ (અંગ્રેજી અને ગુજરાતી) તેમજ ટાઇપીસ્ટ (અંગ્રેજી અને ગુજરાતી) ની જગ્યાઓ માટે પેપર-૧ તથા સંબંધિત ટાઇપીંગ ટેસ્ટમાં ઉમેદવારો મેળવેલ ગુણના સરવાળાના આધારે મેરીટ લીસ્ટ તૈયાર કરવામાં આવશે. આખરી પસંદગી આ મેરીટ લીસ્ટના આધારે કરવામાં આવશે.

(૩) આ જાહેરાત હેઠળની કોઈ જગ્યા માટે મૌખિક કસોટી (ઇન્ટરવ્યુ) લેવાનાર નથી.

(ચ) ઉપર મુજબ તૈયાર કરેલ પસંદગી યાદીના ૧૦(દસ) ટકા જેટલી ઉમેદવારોની લાયકાતના ક્રમમાં લાયક ઉમેદવારોના નામ દર્શાવતી પ્રતિક્ષાયાદી પણ તૈયાર કરી જાહેર કરવામાં આવશે. આ યાદી તૈયાર કરતી વખતે દરેક કેટેગરીનું નિયમાનુસાર પ્રતિનિધિત્વ જળવાય તે જોવામાં આવશે.

૮. પરીક્ષા ફી :-

- ફોર્મ ભરતી વખતે “ General ” કેટેગરી Select કરી હોય (દર્શાવી હોય) તેવા (PH તથા Ex.Servicemen કેટેગરી સિવાયના) તમામ ઉમેદવારોએ પરીક્ષા ફી ભરવાની રહેશે.
- જે ઉમેદવારોએ ફી ભરવાની છે તેવા ઉમેદવારો જ્યારે OJAS વેબસાઇટ પર પોતાની અરજી સબમીટ કરે ત્યારે તેઓને અરજી ફી ભરવા માટે ઓન લાઇન ઉપલબ્ધ ચલનની ૩ નકલોની એક પાના ઉપર પ્રિન્ટ મેળવવાની સુચના મળશે. ઉમેદવારોએ આ પાનાની પણ પ્રિન્ટ મેળવી લેવાની રહેશે, ઉમેદવારોએ ચલન સાથે કોઇપણ કોમ્પ્યુટરાઇઝડ પોસ્ટ ઓફીસમાં જઇને, પરીક્ષા ફી પેટે રૂ.૧૦૦/- રોકડા + રૂ.૧૦/- પોસ્ટલ ચાર્જીસ ભરી દેવાના રહેશે. ચલનની એક નકલ પોસ્ટ ઓફીસ રાખી લેશે અને બે નકલ ઉમેદવારને સિક્કા / સ્ટીકર સાથે પરત આપશે. આ નકલ ઉમેદવારે સાચવી રાખવાની રહેશે અને પરીક્ષા સમયે કોલ લેટર સાથે અચૂક સાથે લાવવાની રહેશે.
- “ General ” કેટેગરી Select કરનાર ઉમેદવાર ફી ભર્યાની નકલ સાથે નહીં લાવે તેવા ઉમેદવારોને પરીક્ષામાં પ્રવેશ આપવામાં આવશે નહીં.
- અન્ય કોઈ રીતે ફી સ્વીકારવામાં આવશે નહીં.
- પોસ્ટ ઓફીસમાં ફી ભરવાની છેલ્લી તા.૨૬/૧૨/૨૦૧૧ (કચેરી સમય સુધી) ની રહેશે.

➤ અરજી ફોર્મમાં નીચે મુજબની કેટેગરી Select કરનાર ઉમેદવારોએ કોઈપણ પ્રકારની પરીક્ષા ફી ભરવાની રહેશે નહીં.

(ક) અનુસૂચિત જાતિ (SC)

(ખ) અનુસૂચિત જન જાતિ (ST)

(ગ) સામાજિક અને શૈક્ષણિક રીતે પછાતવર્ગ (SEBC)

(ઘ) માજી સૈનિક (Ex.Serviceman) તમામ કેટેગરીના

(ચ) શારિરિક ખોડખાંપણ ધરાવતા ઉમેદવારો (PH) તમામ કેટેગરીનાં

૯. અરજી કરવાની રીત :-

આ જાહેરાતના સંદર્ભમાં મંડળ ધ્વારા ઓન લાઈન જ અરજી સ્વીકારવામાં આવશે. ઉમેદવારે જાહેરાતમાં દર્શાવ્યા તારીખ : ૨૩/૧૧/૨૦૧૧ (બપોરના ૧૪:૦૦ કલાક) થી તા.૨૨/૧૨/૨૦૧૧ (સમય રાત્રીના ૧૧.૫૯ કલાક સુધી) દરમિયાન <http://ojas.guj.nic.in> પર અરજીપત્રક ભરી શકશે. ઉમેદવારે

(૧) સૌ પ્રથમ <http://ojas.guj.nic.in> પર જવું. હવે (૨) "Apply On line" Click કરવું. (૩) " Clerk / Clerk-Cum-Typist / Typtst " પર click કરવાથી જગ્યાની વિગતો મળશે. (૪) તેની નીચે "Apply now" પર click કરવાથી Application Format ખુલશે જેમાં સૌ પ્રથમ "Personal Details" ઉમેદવારે ભરવી. (અહીં લાલ ક્રુદડી (*) નિશાની હોય તેની વિગતો ફરજિયાત ભરવાની રહેશે.) (૫) Personal Details ભરાયા બાદ "Educational Details" ભરવા માટે "Educational Qualifications" પર click કરવું. (૬) તેની નીચે "Self declaration" પર click કરવું. ત્યારબાદ (૭) ઉપરની શરતો સ્વીકારવા માટે "Yes" પર click કરવું. હવે અરજી પૂર્ણ રીતે ભરાઈ ગયેલ છે. (૮) હવે "save" પર click કરવાથી તમારી અરજીનો online સ્વીકાર થશે. (૯) અરજી કર્યા બાદ ઉમેદવારનો "Application Number" generate થશે. જે ઉમેદવારે સાચવીને રાખવાનો રહેશે. (૧૦) હવે Upload Photograph પર click કરો અહીં તમારો application number type કરો અને તમારી Birth date type કરો. ત્યારબાદ ok પર click કરવું. અહીં photo અને signature upload કરવાના છે. (Photo નું માપ ૫ સે.મી. ઉંચાઈ અને ૩.૬ સે.મી. પહોળાઈ અને Signature નું માપ ૨.૫ સે.મી. લંબાઈ અને ૭.૫ સે.મી. પહોળાઈ રાખવી.) (photo અને signature upload કરવા સૌ પ્રથમ તમારો photo અને signature jpg format માં (15 kb) સાઈઝથી વધારે નહિ તે રીતે સ્કેન કરી computer માં Save કરેલા હોવા જોઈએ.) "browse" button પર click કરો. હવે choose file ના સ્ક્રીનમાંથી જે ફાઈલમાં jpg format માં તમારો photo store થયેલ છે, તે ફાઈલને select કરો અને "open" button ને click કરો. હવે "browse" button ની બાજુમાં "upload" button પર click કરો. હવે બાજુમાં તમારો photo દેખાશે. હવે આજ રીતે signature પણ upload કરવાની રહેશે. (૧૧) હવે પેજના ઉપરના ભાગમાં "Confirm Application" પર click કરો અને "Application number" તથા Birth Date type કર્યા બાદ Ok પર click કરવાથી ત્રણ બટન (૧) ok (૨) show application

preview અને (3) confirm application દેખાશે. ઉમેદવારે show application preview પર click કરી પોતાની અરજી જોઈ લેવી. અરજીમાં સુધારો કરવાનો જણાય તો edit કરી લેવું. કન્ફર્મ કર્યા પહેલા કોઈપણ પ્રકારનો સુધારો થઈ શકશે. પરંતુ કન્ફર્મ થયા બાદ કોઈપણ પ્રકારનો સુધારો શક્ય બનશે નહીં. સંપૂર્ણ ચકાસણી બાદ જો અરજી સુધારવાની જરૂર ના જણાય તો જ confirm application પર click કરવું. તેથી ઉમેદવારની અરજીનો મંડળમાં online સ્વીકાર થઈ જશે. અહીં **"confirmation number"** generate થશે. જે હવે પછીની બધી જ કાર્યવાહી માટે જરૂરી હોઈ, ઉમેદવારે સાચવવાનો રહેશે. (૧૨) હવે print application પર click કરવું. અહીં તમારો confirmation number ટાઈપ કરવો અને print પર click કરી અરજીની નકલ કાઢી સાચવી રાખવી. (૧૩) ઉમેદવારને ફોર્મ ભરતી વખતે માર્ગદર્શનની આવશ્યકતા જણાયતો ટોલ-ફ્રી નંબર : ૧૮૦૦૨૩૩૫૫૦૦ પર ફોન કરીને જરૂરી માર્ગદર્શન મેળવી લેવું. (૧૪) અરજી કન્ફર્મ થઈ ગયા બાદ આગળના ફકરા.૮ માં આપેલ સુચનાઓ અનુસાર પોસ્ટ ઓફીસ ખાતે રોકડમાં પરીક્ષા ફી રૂ.૧૦૦/- ચલણથી ભરવાના રહેશે. આ ચલણ પણ OJAS વેબસાઇટ ઉપરથીજ ડાઉનલોડ કરવાનું રહેશે. અરજી કન્ફર્મ કર્યા બાદ ફી ન ભરનાર જનરલ કેટેગરીના ઉમેદવારની ઉમેદવારી રદ ગણાશે.

૧૦. સામાન્ય શરતો :-

(૧) જાહેરાતમાં જે કક્ષાની અનામત વર્ગો માટે જગ્યાઓ અનામત છે તેઓને જ ઉપલી વયમર્યાદામાં છુટછાટ મળશે. બધી જ મળવાપાત્ર છુટછાટ ગણતરીમાં લીધા બાદ વધુમાં વધુ ૪૫ વર્ષની ઉંમર સુધી જ ઉપલી વયમર્યાદામાં છુટછાટ મળશે. (૨) સા. અને શૈ.પ.વર્ગના ઉમેદવારોએ ઉન્નત વર્ગમાં સમાવેશ ન થતો હોવા અંગેનું નિયત નમુનામાં તા.૩૧/૩/૨૦૧૧ ના રોજ પુરા થયેલ નાણાંકીય વર્ષ ૨૦૧૦-૨૦૧૧ માટેનું અર્થાત તા.૧/૪/૨૦૧૧ થી અરજી કરવાની છેલ્લી તારીખ : ૨૨/૧૨/૨૦૧૧ દરમિયાન મેળવેલ અસલ પ્રમાણપત્રનો નંબર અને તારીખ ઓનલાઈન અરજી કરતી વખતે દર્શાવવાનાં રહેશે. સક્ષમ અધિકારી ધ્વારા અપાયેલ આવું પ્રમાણપત્ર રજૂ ન કરી શકતાં ઉમેદવારો સામાન્ય ઉમેદવારો માટે નક્કી થયેલ વયમર્યાદામાં આવતા નહીં હોય તો તેઓની ઉમેદવારી રદ થશે. (૩) સામાજિક અને શૈક્ષણિક રીતે પછાત વર્ગના પરિણીત મહિલા ઉમેદવાર આવું નોન કીમીલેયર પ્રમાણપત્ર તેમના પિતાની આવકના સંદર્ભમાં ધરાવતા હોવા જોઈએ. જો આવા ઉમેદવાર તેમના પતિની આવકના સંદર્ભમાં આવું પ્રમાણપત્ર ધરાવતા હશે તો ધ્યાને લેવામાં આવશે નહીં. (૪) કોઈ પણ ઉમેદવાર જો એકથી વધુ અરજી કરશે તો તેમની અરજી રદ કરવા અંગે નિર્ણય કરવાની સત્તા મંડળની રહેશે.

(૫) સામાન્ય વહીવટ વિભાગના તા.૨૨/૫/૧૯૯૭ ના ઠરાવ ક્રમાંક : સીઆરઆર/ ૧૦૯૬/ ૨૨૧૩ / ગ (૨) માં નિર્દેશિત પ્રવર્તમાન નિયમો અનુસાર વિધવા મહિલા ઉમેદવારો માટે પસંદગીમાં અગ્રતા આપવા માટે તેમને મળેલ કુલ ગુણના ૫ (પાંચ) ટકા ગુણ ઉમેરી આપવામાં આવશે. પરંતુ તેઓએ ભરતી તથા નિમણૂક સમયે પુનઃલગ્ન કરેલ ન હોવા જોઈએ. ઉપરાંત, મંડળની કચેરી માંગે ત્યારે તેના તમામ પુરાવા મંડળને અસલમાં રજૂ કરવાના

રહેશે. (૬) એથલેટિક્સ (ટ્રેક અને ફિલ્ડ રમતો સહિત), બેડમિન્ટન, બાસ્કેટબોલ, ક્રિકેટ, કુટબોલ, હોકી, સ્વિમીંગ, ટેબલ ટેનિસ, વોલીબોલ, ટેનિસ, વેઈટલિફ્ટીંગ, રેસલિંગ, બોકસિંગ, સાઈકલિંગ, જીમનેસ્ટિક, જુડો, રાઈફલશુટિંગ, ખોખો, તીરંદાજી, ઘોડેસવારી, ગોળાફેંક, નૌકાસ્પર્ધા, શતરંજની રમતો-ખેલક્રુદમાં રાષ્ટ્રીય / આંતરરાષ્ટ્રીય અથવા આંતર યુનિવર્સિટી અથવા અખિલ ભારત શાળા સંઘ ધ્વારા યોજાતી સ્પર્ધાઓમાં માત્ર પ્રતિનિધિત્વ કરેલ હોય તેવા ઉમેદવારને પસંદગીમાં અગ્રતા માટે તેમને મેળવેલ કુલ ગુણના ૫ (પાંચ) ટકા ગુણ ઉમેરી આપવામાં આવશે. આ માટે ઉમેદવારે સરકારે તા.૨૫/૨/૧૯૮૦ ના ઠરાવ ક્રમાંક : સીઆરઆર/ ૧૦૭૭/ ૨૬૬૦/ ગર તથા તા.૧/૮/૧૯૮૦ ના ઠરાવ ક્રમાંક : સીઆરઆર/ ૧૧૮૮/ ૩૬૪૪/ ગર માં નિયત કર્યા મુજબના સત્તાધિકારી પાસેથી નિયત નમૂનામાં મેળવેલ જરૂરી પ્રમાણપત્ર મંડળ માંગે ત્યારે રજુ કરવાનું રહેશે. આવું પ્રમાણપત્ર ધરાવનાર ઉમેદવાર જ રમતના ગુણ માટે હક્કદાર થશે. (૭) આખરી પસંદગી પામેલ ઉમેદવારોના મેરીટ ક્રમ તથા પ્રેફરન્સના આધારે, ખાતાની ફાળવણી મંડળ ધ્વારા કરવામાં આવશે.

૧૧. સામાન્ય સુચનાઓ :-

૧. ઉમેદવારે અરજીપત્રકમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે અને તેના પુરાવાઓ મંડળ માંગે ત્યારે અસલમાં રજુ કરવાના રહેશે. અન્યથા અરજીપત્રક જે - તે તબક્કે “રદ” ગણવામાં આવશે.
૨. અરજદારે અરજીપત્રમાં દર્શાવેલ કેટેગરી (જાતિ) માં પાછળથી કેટેગરી બદલવાની રજુઆત ગ્રાહ્ય રાખવામાં આવશે નહીં.
૩. ઉમેદવાર અરજીપત્રકમાં જે ફોટો upload કરે છે, તેની પાસપોર્ટ સાઈઝના ફોટાની એક કરતાં વધુ કોપીઓ પોતાની પાસે રાખવી અને પરીક્ષા સમયે હાજરીપત્રકમાં લગાવવાના રહેશે. તેમજ મંડળ માંગે ત્યારે તેવો જ ફોટો રજુ કરવાનો રહેશે.
૪. ઉમેદવાર અરજીપત્રક ભરતી વખતે જે મોબાઈલ નંબર દર્શાવે છે તે નંબર ચાલુ જ રાખવો. ભવિષ્યમાં મંડળ તરફથી આ પરિક્ષાને સંબંધિત પરીક્ષાલક્ષી સુચનાઓ ઉમેદવારને આ દર્શાવેલ નંબરના મોબાઈલ પર SMS થી મોકલવામાં આવશે તેથી દર્શાવેલ મોબાઈલ નંબર બદલવો નહીં.
૫. ફીક્સ પગારથી લાયક ઉમેદવારને ૫ (પાંચ) વર્ષનાં અજમાયશી ધોરણે બિન સચિવાલય કારકુન સંવર્ગની જગ્યા ઉપર નિમણૂક સત્તાધિકારી ધ્વારા નિમણૂક આપ્યેથી આ જગ્યાના ભરતી નિયમો, ખાતાકીય પરીક્ષા નિયમો, કોમ્પ્યુટર કૌશલ્ય પરીક્ષા નિયમો-૨૦૦૬ તથા પૂર્વે સેવા તાલીમ અને તાલીમાન્ત પરીક્ષાનાં નિયમો મુજબ નિયત પરીક્ષાઓ આ સમયગાળા દરમ્યાન પાસ કરવાની રહેશે.
૬. આખરી પસંદગી પામેલ ઉમેદવાર નિમણૂક સત્તાધિકારી ઠરાવે તે શરતોને આધિન નિમણૂક મેળવાને પાત્ર ઠરશે.

૭. ઉમેદવાર પોતે બિન સચિવાલય કારકુન સંવર્ગની આખરી પસંદગી યાદીમાં સમાવિષ્ટ થવા પાત્રથી સંબંધિત જગ્યા ઉપર નિમણૂક કરવાનો દાવો કરવાને હકકદાર થશે નહિ નિમણૂક કરનાર સત્તાધિકારીને પોતાને એવી ખાતરી થાય કે જાહેર સેવા સારૂ તે ગુજરાત મુલ્કી સેવા વર્ગીકરણ અને ભરતી (સામાન્ય) નિયમો -૧૯૬૭ થી ઠરાવેલ નિયમોનુસાર યોગ્ય જણાતો નથી. તો જે તે તબક્કે આવા ઉમેદવારને તેની નિમણૂક 'રદ' કરીને પડતો મૂકી શકાશે. નિમણૂક બાબતે તેઓનો નિર્ણય આખરી ગણાશે.
૮. આ ભરતી પ્રક્રિયા સંપૂર્ણપણે કારકુન, કારકુન કમ ટાઇપીસ્ટ (અંગ્રેજી) અને (ગુજરાતી) તથા ટાઇપીસ્ટ (ગુજરાતી) અને (અંગ્રેજી) સંવર્ગના પ્રવર્તમાન ભરતી નિયમોને આધિન રહેશે.
૯. આ જાહેરાત કોઈ પણ કારણોસર રદ કરવાની કે તેમાં ફેરફાર કરવાની આવશ્યકતા ઉભી થશે તો તેમ કરવાનો મંડળને સંપૂર્ણ હકક / અધિકાર રહેશે અને મંડળ આ માટે કારણો આપવા બંધાયેલ રહેશે નહીં. તેમજ તેવા સંજોગોમાં ભરેલ અરજી અને પરીક્ષા ફી પરત મળવાપાત્ર થશે નહીં.
૧૦. બોર્ડ (મંડળ) ની વેબસાઇટ નિયમિતપણે જોતા રહેવા ઉમેદવારોને ખાસ ભલામણ છે.
૧૧. આ જાહેરાત અન્વયે સંભવતઃ જાન્યુઆરી / ફેબ્રુઆરી-૨૦૧૨ માં પરીક્ષાનું આયોજન કરવામાં આવશે, તે ધ્યાને લઈ ઉમેદવારોએ પરીક્ષાલક્ષી તૈયારી કરવી.
૧૨. મંડળ જે કોઈ ઉમેદવારને (૧) તેને ઉમેદવારી માટે કોઈપણ પ્રકારે ટેકો મેળવવા માટે એટલે કે મંડળના અધ્યક્ષ, સભ્ય અથવા કોઈ અધિકારી પર પ્રત્યક્ષ કે પરોક્ષ લાગવગ લગાડવાનો પ્રયાસ કરવા માટે, (૨) બીજાનું નામ ધારણ કરવા માટે, (૩) બીજા પાસે પોતાનું નામ ધારણ કરાવવા માટે, (૪) બનાવટી ખોટા દસ્તાવેજો અથવા જેની સાથે ચેડા કરવામાં આવ્યા હોય તેવા દસ્તાવેજો સાદર કરવા અથવા ગેરરીતિ આચરવા માટે, (૫) યથાર્થ અથવા ખોટા અથવા મહત્વની માહિતી છુપાવતા હોય તેવા નિવેદનો કરવા માટે, (૬) પરીક્ષા માટે તેની ઉમેદવારીના સંબંધમાં અન્ય કોઈ અનિયમિત અથવા અયોગ્ય સાધનનો આશ્રય લેવા માટે, (૭) પરીક્ષા દરમિયાન ગેરવ્યાજબી સાધનોનો ઉપયોગ કરવા માટે એટલે કે અન્ય ઉમેદવારની ઉત્તરવહીમાંથી નકલ કરવા, પુસ્તક, ગાઈડ, કાપલી કે તેવા કોઈપણ છાપેલા કે હસ્તલિખિત સાહિત્યની મદદથી અથવા વાતચીત ધ્વારા નકલ કરવા કે ઉમેદવારને નકલ કરાવવાની ગેરરીતિઓ પૈકી કોઈપણ ગેરરીતિ આચરવા માટે, (૮) લખાણોમાં અશ્લિલ ભાષા અથવા બીભત્સ બાબત સહિતની અપ્રસ્તુત બાબત લખવા માટે, (૯) પરીક્ષા ખંડમાં અન્ય કોઈ રીતે ગેરવર્તણૂક કરવા માટે, (૧૦) પરીક્ષાના સંચાલન કરવા માટે મંડળે રોકેલા સ્ટાફને સીધી કે આડકતરી રીતે હેરાન કરવા અથવા શારીરિક રીતે ઈજા કરવા માટે, (૧૧) પૂર્વવર્તી ખંડોમાં નિર્દિષ્ટ કરેલા તમામ અથવા કોઈપણ કૃત્ય કરવાનો પ્રયત્ન કરવા માટે અથવા આવા પ્રસંગે મદદગારી કરવા માટે, અથવા (૧૨) પરીક્ષા માટે તેને પરવાનગી આપતા તેના પ્રવેશપત્રમાં આપવામાં આવેલી કોઈપણ સુચનાનો ભંગ કરવા માટે દોષતિ ઠર્યા હોય તો

અથવા દોષતિ હોવાનું જાહેર કર્યું હોય તો તે ફોજદારી કાર્યવાહીને પાત્ર થવા ઉપરાંત -
(ક) મંડળ, તે જે પરીક્ષાનો ઉમેદવાર હોય તે પરીક્ષામાંથી ગેરલાયક ઠરાવી શકશે,
અથવા (ખ) (૧) મંડળ, સીધી પસંદગી માટે લેવાની કોઈપણ પરીક્ષામાં બેસવામાંથી
અથવા કોઈપણ રૂબરૂ મુલાકાતમાંથી, અથવા (૨) રાજ્ય સરકાર, પોતાના હેઠળની
કોઈપણ નોકરીમાંથી કાયમી રીતે અથવા નિદિષ્ટ મુદત માટે ગેરલાયક / બાકાત કરી
શકશે.

તારીખ :- ૧૮/૧૧/૨૦૧૧

સ્થળ :- ગાંધીનગર

સચિવ

ગુજરાત ગૌણ સેવા પસંદગી મંડળ,

ગાંધીનગર

